



प्रेस विज्ञप्ति
(सं. 2021-22 / 380)

जन सम्पर्क कार्यालय,
उत्तर पश्चिम रेलवे, जयपुर।
दिनांक : 13.10.2021

खरीद प्रक्रिया को सुगम व पारदर्शी बनाने के लिये GeM पोर्टल के उपयोग से इस वर्ष के प्रथम 6 माह में 67 करोड़ रुपये से अधिक की खरीद

रेलवे द्वारा उपयोग में लिये जाने वाले उत्पादों तथा सेवाओं से सम्बंधित खरीद को सुगम व पारदर्शी बनाने के लिये GeM (Government E-Market Place) पोर्टल का उपयोग किया जा रहा है, जिससे विक्रेताओं का कार्य प्रत्येक स्तर पर आसानी से निष्पादित किया जा सकें। श्री विजय शर्मा, महाप्रबंधक—उत्तर पश्चिम रेलवे के मार्गदर्शन तथा उनके सूचना प्रौद्योगिकी अनुभव से उत्तर पश्चिम रेलवे पर इस वित्तीय वर्ष के प्रथम 6 माह में 67 करोड़ रुपये से अधिक की खरीद इस पोर्टल के माध्यम से की गई है, जोकि डिजीटल इण्डिया की ओर बढ़ते कदम का परिचायक है।

उत्तर पश्चिम रेलवे के मुख्य जनसंपर्क अधिकारी कैप्टन शशि किरण के अनुसार उत्तर पश्चिम रेलवे, वस्तुओं एवं सेवाओं की खरीद में GeM के प्रयोग करने में अग्रणी है और इसका व्यापक उपयोग कर खरीद प्रक्रिया को सुगम बनाने के साथ-साथ पारदर्शी भी बनाया है। GeM (Government E-Market Place) पोर्टल एक ऑनलाइन प्लेटफार्म है। जहाँ पर सरकारी खरीद की जाती है। यह सरकारी खरीद का पोर्टल है तथा उसी तरह कार्य करता है जिस प्रकार व्यक्तिगत खरीद फ्लिपकार्ट और अमेजन पर की जाती है। है। GeM (Government E-Market Place) पोर्टल का उपयोग रेलवे पर 2017 से किया जा रहा है तथा प्रतिवर्ष इसके माध्यम से खरीद की दर बढ़ रही है। उत्तर पश्चिम रेलवे पर इस वित्तीय वर्ष के प्रथम 6 माह में GeM के माध्यम से 67 करोड़ रुपये से अधिक की खरीद/सेवाएं प्राप्त की गई, जोकि वर्ष 2020-21 की कुल खरीद की तुलना में 31 प्रतिशत अधिक है।

उत्तर पश्चिम रेलवे के इस कदम ने भारत सरकार की डिजीटल इंडिया मुहिम में सक्षम, प्रभावी और किफायती गर्वनेंस की सुनिश्चितता करने के लिए सतत् भागीदारी निभाई है। उत्तर पश्चिम रेलवे, वस्तुओं एवं सेवाओं की खरीद में GeM के उपयोग से सभी सामान्य सेवाएं जैसे व्हीकल व मैन पावर हायरिंग की सेवाओं को सुगम बनाया है ताकि हर स्तर के विक्रेता बिना किसी परेशानी के सुगमता के साथ निविदा प्रक्रिया में भाग ले सकें।

उत्तर पश्चिम रेलवे पर वस्तुओं एवं सेवाओं की खरीद के लिये GeM पोर्टल के प्रयोग ने भारत सरकार के डिजीटल इण्डिया मिशन के तहत पारदर्शिता, मितव्ययता और दक्षता को सुनिश्चित करने में अहम भूमिका का दर्शाता है।

वरि. जन सम्पर्क अधिकारी
उत्तर पश्चिम रेलवे, जयपुर

नोट:- उत्तर पश्चिम रेलवे का आप फेसबुक एवं ट्वीटर पेज /NWRailways पर भी अवलोकन कर सकते हैं।